

بزرگوں نے فرمایا

(۱) وقال الامام احمد حدثنا ابو نعیم حدثنا سفیان عن یزید ابن ابی زیاد عن ابی نعیم عن ابی سعید بن الخدری قال- قال رسول الله صلى الله عليه وسلم الحسن والحسين سيدا شباب اهل الجنة-

(۲) و رواه الترمذی من حدیث سفیان الثوری وغیره عن یزید ابن زیاد و قال حدیث حسن صحیح-

(۳) و قد رواه ابوالقاسم البغوی عن داود بن رشید عن مروان الفزاری عن الحكم بن عبد الرحمن بن ابی نعیم عن ابيه، عن ابی سعید بن الخدری قال- قال رسول الله صلى الله عليه وسلم الحسن والحسين سيدا شباب اهل الجنة الا ابنتی الخالته یحیی و عیسی (علیہما السلام) و اخرجه النسائی من حدیث مروان بن معاویته الفزاری به-

(۴) و رواه سوبد بن سعید عن محمد بن حازم عن الاعمش عن عطیته عن ابی سعید-

(۵) وقال الامام احمد حدثنا وكيع عن ربيع بن سعد عن ابی سابط قال دخل حسین بن علی المسجد فقال جابر بن عبد الله من اجب ان ينظر الى سيد شباب اهل الجنة فليُنظر الى هَذَا- سمعته من رسول الله صلى الله عليه وسلم- تفرد به احمد

(۶) و روى الترمذی و النسائی من حدیث اسرائیل عن میسرة بن حبیب عن المنهال بن عمرو عن زر ابن حبیش عن حذیفه ان امه بعثته لیستغفر له رسول الله صلى الله عليه وسلم و لها، قال فأتیته فصلیت معه المغرب ثم صلی حین صلی العشاء ثم انفتل فتبعته فسمع صوتی فقال من هذا؟ حذیفه؟ قلت نعم- قال ما حاجتک غفر الله و لامک ان هذا ملک لم ينزل الى الارض قبل هذه اللیلة استاذن ربه بان یسلم علی و یبشرنی بان فاطمة سیده نساء اهل الجنة و ان الحسن و الحسین سیدا شباب اهل الجنة ثم قال الترمذی هذا حدیث غریب لایعرف الا من حدیث اسرائیل

(۷) و قد روى مثل هذا من حدیث علی ابن ابی طالب و من حدیث الحسین نفسه و عمرو ابنه عبد الله و ابن عباس و ابن مسعود و غیرهم

و فی اسانیده، کلها ضعف (والله اعلم) (البدایه و النهایه ج ۸ ص ۲۰۶)

ترجمہ مستطاب پر ملاحظہ فرمائیں۔

ترجمہ:

(۱) امام احمد فرماتے ہیں کہ ہمیں ابو نعیم نے بتایا اور انہیں سفیان نے بتایا جو کہ یزید ابن زیاد سے روایت کرتے ہیں اور یزید ابی نعیم سے روایت کرتے ہیں اور وہ ابی سعید الخدری رضی اللہ تعالیٰ عنہ سے روایت کرتے ہیں۔ کہ رسول اللہ ﷺ نے فرمایا حسن اور حسین اہل جنت کے نوجوانوں کے سردار ہیں

(۲) امام ترمذی روایت کرتے ہیں سفیان ثوری کی حدیث سے اور اس کے علاوہ یزید ابن زیاد سے اور فرمایا کہ یہ حدیث حسن اور صحیح ہے۔

(۳) ابو القاسم البغوی داؤد بن رشید سے روایت کرتے ہیں اور وہ مروان الفزاری سے اور وہ حکم بن عبد الرحمن بن ابی نعیم سے اور وہ اپنے باپ سے وہ حضرت ابو سعید خدری سے روایت کرتے ہیں کہ رسول اللہ ﷺ نے فرمایا حسن اور حسین اہل جنت کے نوجوانوں کے سردار ہیں۔ سوائے میری خالد کے بیٹے یعنی یحییٰ اور عیسیٰ علیہما السلام (کہ وہ دونوں مستثنیٰ ہیں یعنی ان کے سردار نہیں) امام نسائی نے یہ روایت مروان بن معاویہ فزاری سے لی ہے۔

(۴) اور اس کو روایت کیا ہے سوید بن سعید نے محمد بن حازم سے اور وہ روایت کرتے ہیں اعمش سے وہ روایت کرتے ہیں عطیہ سے وہ روایت کرتے ہیں ابو سعید سے۔

(۵) امام احمد فرماتے ہیں کہ ہمیں وکیع نے بتایا اور وہ ربیع بن سعد سے روایت کرتے ہیں وہ ابی سابط سے روایت کرتے ہیں ابی سابط کہتے ہیں کہ سیدنا حسین بن علی مسجد میں داخل ہوئے تو جابر بن عبد اللہ نے کہا جو شخص اس بات کا مستثنیٰ ہو کہ وہ اہل جنت کے سردار کو دیکھے تو اسے چاہئے کہ انہیں دیکھ لے۔ میں نے یہ بات کہ رسول اللہ ﷺ سے سنی ہے۔ امام احمد کا یہ تفسیر ہے۔

(۶) اور ترمذی اور نسائی نے روایت کیا ہے حدیث اسرائیل سے وہ روایت کرتے ہیں ہبیرہ بن حبیب سے وہ روایت کرتے ہیں منہال بن عمرو سے وہ روایت کرتے ہیں زر بن حبیش سے وہ حضرت حذیفہ سے روایت کرتے ہیں کہ سیدنا حذیفہ کی والدہ نے انہیں رسول اللہ کی طرف بھیجا تاکہ رسول اللہ ﷺ اس کیلئے اور ان کی والدہ کیلئے بخش مانگیں۔ حذیفہ کہتے ہیں میں آنحضرت ﷺ کے ہاں آیا اور آپ ﷺ کے ہمراہ مغرب کی نماز پڑھی پھر اسی طرح عشاء کی نماز پڑھی۔ پھر رسول اللہ ﷺ چل دیئے اور میں آپ ﷺ کے پیچھے چلنے لگا تو آپ ﷺ نے میری آواز سنی تو فرمایا یہ کون ہے؟ حذیفہ؟ میں نے کہا جی ہاں۔ آپ ﷺ نے فرمایا مجھے کیا کام ہے اللہ تعالیٰ مجھے اور تیری ماں کو بخشے یہ ایک ایسا فرشتہ ہے جو آج رات سے پہلے کبھی زمین پر نہیں اترا۔ اس نے اللہ رب العزت سے اجازت طلب کی ہے تاکہ مجھے سلام کرے۔ اور مجھے خوشخبری سنائے کہ سیدہ فاطمہ اہل جنت کی عورتوں کی سردار ہیں اور حسن و حسین اہل جنت کے نوجوانوں کے سردار ہیں امام ترمذی فرماتے ہیں یہ حدیث حسن اور غریب ہے اور اس کو کوئی نہیں جانتا سوائے حدیث اسرائیل کے۔

(۷) اور اسی قسم کی حدیث سیدنا علیؑ سے بھی مروی ہے اور سیدنا حسینؑ کی اپنی بارے میں یہ حدیث بھی ہے۔ اور سیدنا عمر اور ابن عمرو ابن عباس و ابن مسعود و غیر ہم سے بھی یہ حدیث مروی ہے لیکن ان تمام کی سندوں میں ضعف ہے یعنی یہ سب حدیثیں ضعیف ہیں۔ واللہ اعلم

(البدایہ والنہایہ ج ۸ ص ۲۰۶)